



ప్రజానావ

పేజీలు : 8 | వెల రూ.5.00

ప్రతి అక్షరం జనం కోసం..

ప్రజానావ పాఠక సుసౌకర్యాలకు నిజస్థి

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

C : 99484 33277 / 7288825681

Published from: Hyderabad, Karimnagar, Circulated to : Warangal, Khammam, Nalgonda, Mahabubnagar, Nizamabad హైదరాబాద్ | సంపుటి : 01 | సంఖ్య : 27 | మంగళవారం | 23 డిసెంబర్, 2025



అస్రో మరో ప్రయత్నం

- రేపు బాహుబలి రాకెట్ ప్రయోగం
- తిరుమల శ్రీవారి సేవలో ఇస్రో చైర్మన్ నారాయణన్


సతీశ్ ధావన్ అంతరిక్ష పరిశోధన కేంద్రం మరో ప్రయోగానికి సిద్ధమైంది. ఈ నెల 24వ తేదీన మరో అతిపెద్ద బాహుబలి రాకెట్ ప్రయోగానికి ముహూర్తం ఖరారు చేశారు. 24న ఉదయం 8:54గంటలకి బాహుబలి రాకెట్ను నింగిలోకి ప్రయోగించనున్నారు. ఇస్రో చైర్మన్ డా. వి. నారాయణన్ సోమవారం తిరుమల శ్రీవేంకటేశ్వర స్వామిని దర్శించుకున్నారు. మేజర్ మిషన్లకు ముందు ఇస్రో అధికారులు తిరుమల దర్శనం చేసుకోవడం సంప్రదాయం. ఈసారి డిసెంబర్ 24న జరగబోయే ముఖ్యమైన లాంచ్ శ్రీవారి ఆశీస్సులు కోరుకున్నట్లు తెలుస్తోంది.



భారత్, న్యూజిలాండ్ మధ్య స్వేచ్ఛా వాణిజ్యం



- ఇరు దేశాల మధ్య కుదరిన ఒప్పందం



రన్వేపై కూర్చోని రాత పరీక్ష

■ ఒడిశా ఘటన సోషల్ మీడియాలో వైరల్

హోంగార్లు ఉద్యోగం కోసం అభ్యర్థులకు పరీక్ష రాసేందుకు ఒడిశా ప్రభుత్వం సంబల్పూర్ జిల్లాలోని జమరపాలి రన్వేను తీసుకువచ్చారు. డెస్కులు, మ్యాట్లు వంటి కనీస సౌకర్యాలు లేకుండా 8,000మందికి పైగా అభ్యర్థులు రన్వేపై కూర్చోని పరీక్ష రాశారు. అభ్యర్థులను పర్యవేక్షించేందుకు డ్రోన్లను వినియోగించడం గమనార్హం.

సమ్మిట్తో ప్రతిష్ట

గ్లోబల్ సమ్మిట్తో పెరిగిన ప్రతిష్ట

- అంతర్జాతీయ స్థాయిలో తెలంగాణకు ఇమేజ్
- సమ్మిట్ ద్వారా 5లక్షల కోట్లకు పైగా పెట్టుబడులు
- ఎంపీయూలపై చులకనగా మాట్లాడితే ఎలా
- మీ హయాంలో ఎంపీయూలపై పెట్టుబడులే లేవు
- కేసీఆర్ వ్యాఖ్యలను తిప్పికొట్టిన మంత్రి శ్రీధర్ బాబు



ప్రజానావ, హైదరాబాద్: తెలంగాణ వేదికగా జరిగిన గ్లోబల్ సమ్మిట్ అంతర్జాతీయ స్థాయిలో రాష్ట్ర ప్రతిష్టను పెంచినది, ప్రపంచవ్యాప్తంగా ఉన్న పౌరస్రామికవేత్తలు ఇప్పుడు తెలంగాణ వైపు ఆసక్తిగా చూస్తున్నారని రాష్ట్ర ఐటీ, పరిశ్రమల శాఖ మంత్రి శ్రీధర్ బాబు అన్నారు. సమ్మిట్ విజయంపై మాజీ ముఖ్యమంత్రి కేసీఆర్ చేసిన వ్యాఖ్యలను ఆయన తీవ్రంగా ఖండించారు. రాష్ట్రానికి పెట్టుబడులు, నిరుద్యోగులకు ఉద్యోగాలు రావడం కేసీఆర్కు ఇష్టం లేనట్లు ఆయన మాటలు ఉన్నాయని మంత్రి మండిపడ్డారు. ఈ సమ్మిట్ ద్వారా 5 లక్షల కోట్ల రూపాయలకు పైగా పెట్టుబడులకు సంబంధించి ఎంపీయూలు జరిగాయని, వీటిని కేసీఆర్ చాలా తేలికగా మాట్లాడటం తగదని శ్రీధర్ బాబు అన్నారు.

కమీషన్ల కోసం కాలేజీల ప్రాజెక్టు మేడిగడ్డ ప్రాజెక్టు గురించి మాట్లాడటం ఆపండి

- రూ. లక్షల కోట్లు అప్పులు చేసి ఎదురుదాడా?
- పెద్దపల్లి జిల్లాలో కూలిన చెక్ డ్యామ్లు పరిశీలన
- కేసీఆర్ తీరుపై ఉత్తమ్ విమర్శలు

మిగతా 2 లో



జోక్యం చేసుకోలేం

- జీహెచ్ఎస్సీ డివిజన్ల పునర్విభజనపై హైకోర్టు



స్ట్రీట్ రాడీలా రేవంత్ మాట్లాడారు

- ప్రశ్నలకు సమాధానం చెప్పలేక అపసోపాలు
- హామీలపై మాయ మాటలు చెబితే ఎలా
- ఉత్తమ్కు విషయ పరిజ్ఞానం లేదు
- మండిపడ్డ బీఆర్ఎస్ ఎమ్మెల్యే హాళీశారపు



రాష్ట్రపతికి వీడ్కోలు

■ ముగిసిన శీతాకాల విశాంతి

రాష్ట్రపతి ద్రౌపది ముర్ము శీతాకాల విశ్రాంతి పూర్తి చేసుకుని తిరిగి ఢిల్లీకి బయలుదేరారు. సోమవారం ఉదయం హాకీంపేట్ వాయుసేన స్టేషన్ నుంచి ప్రత్యేక విమానంలో బయలుదేరి వెళ్లారు. ఈ సందర్భంగా రాష్ట్రపతికి సీఎం రేవంత్ రెడ్ కార్డు వీడ్కోలు పలికారు.



జనవరి 13 నుంచి కైట్ ఫెస్టివల్

- ఫెస్టివల్ ఏర్పాట్లపై సీఎస్ సమీక్ష

ప్రజానావ, హైదరాబాద్: సంక్రాంతి పండుగను పురస్కరించుకుని హైదరాబాద్ నగరంలో వచ్చే నెల 13వ తేదీ నుంచి కైట్ ఫెస్టివల్ నిర్వహించనున్నారు. దీని ఏర్పాట్లపై రాష్ట్ర ప్రభుత్వ ప్రధాన కార్యదర్శి కె. రామకృష్ణ రావు సోమవారం సచివాలయంలో సమీక్ష సమావేశాన్ని నిర్వహించారు. సందర్భంగా ఆయన మాట్లాడుతూ, ముఖ్యమంత్రి ఆదేశాల మేరకు సంక్రాంతి పండుగ వాతావరణానికి తగిన విధంగా హైదరాబాద్ నగరపు సాంస్కృతిక వైభవం ప్రతిబింబించేలా కైట్ ఫెస్టివల్ను ఘనంగా నిర్వహించాలని సూచించారు. ఈ కైట్ ఫెస్టివల్కు ప్రత్యేక గుర్తింపు, విస్తృత ప్రచారం కల్పించేలా సరైన పేరు, ప్రత్యేక బ్రాండ్, ఆకర్షణీయమైన లోగోను రూపొందించాలని సంబంధిత శాఖలను ఆయన ఆదేశించారు. హైదరాబాద్ ద్వారా మిగతా 2 లో

ఛత్తీస్ గఢ్ లో మావోయిస్టుల భారీ డంప్ థ్వాంసం

- మీనాగట్ట అడవుల్లో ఆయుధ తయారీ కేంద్రం
- థ్వాంసం చేసిన భద్రతా దళాలు
- భారీ ఎత్తున పేలుడు పదార్థాల పట్టివేత



నూతన సర్పంచుల ప్రమాణ స్వీకారం

- గ్రామ పాలనకు కొత్త అధ్యాయం
- ప్రజల ఆకాంక్షలే మార్గదర్శకం ముగిసిన అధికారుల పాలన



హెరాల్డ్ కేసులో ఈడీ సవాల్

- ట్రయల్ కోర్టు ఉత్తర్వులపై హైకోర్టులో పిటిషన్
- సోనియా, రాహుల్ కు నోటీసులు..
- మార్చి 12కు విచారణ వాయిదా



కొలువుణిలిన పంచాయతీ పాలకవర్గాలు

రాజన్న సిరిసిల్ల జిల్లాలో 259 మంది సర్పంచుల ప్రమాణం



ప్రజానావ, సిరిసిల్ల: సిరిసిల్ల జిల్లాలోని గ్రామ పంచాయతీల్లో నూతన పాలకవర్గాలు సోమవారం కొలువుదీరాయి. మూడు విడతల్లో జరిగిన పోలింగ్లో గెలుపొందిన సర్పంచులు, ఉప సర్పంచులు, వార్డు సభ్యులు పదవీ బాధ్యతలు స్వీకరించగా, ఇన్చార్జి అధికారులు వారితో ప్రమాణ స్వీకారం చేయించారు. రుద్రంగి మండలంలో 10, వేములవాడ అర్బన్ మండలం 11, వేములవాడ రూరల్ మండలం 17, కోనారావుపేట మండలం 28, చందుర్తి మండలం 19, బోయినపల్లి మండలం 23, ఇల్లంతకుంట మండలం 35, తంగళ్ళపల్లి మండలం 30, ఎల్లారెడ్డిపేట మండలం 26, వీరప్పల్లి మండలం 17, ముస్తాబాద్ మండలం 22, గంభీరావుపేట మండలంలో 22 పంచాయతీలు కలిపి మొత్తం 260 పంచాయతీలకు, 2268 వార్డులకు కొత్త పాలకవర్గాలను ఎన్నుకున్నారు. కొత్త సర్పంచులు, ఉపసర్పంచులు, వార్డు

సర్పంచ్ లేకుండానే..

వేములవాడ అర్బన్ మండలం చింతల్ తాణా గ్రామ పంచాయతీలో సర్పంచ్ లేకుండానే ఉప సర్పంచ్, వార్డు సభ్యులు ప్రమాణ స్వీకారం చేశారు. పోలింగ్ కు ముందే సర్పంచ్ అభ్యర్థి శేష మురళి గుండెపోటుతో

మృతి చెందగా, ప్రజలు ఆయనను 358 ఓట్ల భారీ మెజారిటీతో గెలిపించారు. మృతి చెందిన అభ్యర్థి గెలుపొందడంతో సర్పంచ్ ఎన్నిక అంశాన్ని స్థానిక అధికారులు ఉన్నతాధికారుల దృష్టికి తీసుకువెళ్లారు. ఉన్నతాధికారుల నుంచి ఎలాంటి స్పందన లేకపోవడంతో ప్రస్తుతానికి సర్పంచ్ లేకుండానే ఉపసర్పంచ్, వార్డు సభ్యులతో అధికారులు ప్రమాణ స్వీకారం చేయించారు.

సభ్యులు తమ బంధుమిత్రుల సమక్షంలో ప్రమాణ స్వీకారం చేశారు. పలు గ్రామాల్లో పాలకవర్గాల ప్రమాణ స్వీకారంలో పాల్గొన్న ఆది శ్రీనివాస్ నూతన సర్పంచులు, ఉప సర్పంచులు, వార్డు సభ్యులకు అభినందన తెలిపారు. ఈ సందర్భంగా మాట్లాడుతూ పల్లెల్లో దేశానికి పట్టు కొమ్ములని, గ్రామాలు అభివృద్ధి పథంలో ముందుకుపోతే దేశం మరింత

అభివృద్ధి చెందుతుందన్నారు. నూతన సర్పంచ్, పాలకవర్గం గ్రామాల అభివృద్ధికి కృషి చేయాలని కోరారు. గ్రామాల్లో ప్రజలకు అందుబాటులో ఉంటూ వారి సమస్యలను పరిష్కారానికి పరిష్కరించాలన్నారు. గతంలో తానూ ఎంపీపీ, జడ్పీటీసీగా పనిచేశానని గుర్తుచేశారు. సర్పంచులకు తనవంతు సహకారం ఎల్లప్పుడూ ఉంటుందన్నారు.



అక్షయ పాత్ర సేవలు అనిర్వచనీయం

- 16 రాష్ట్రాలు 3 కేంద్రపాలిత ప్రాంతాల్లో సేవలు భేష్
- దేవాదాయ, అటవీ, పర్యావరణ శాఖల మంత్రి కొండా సురేఖ

ప్రజానావ, వరంగల్ బ్యూరో: పేద విద్యార్థుల ఆకలి తీరుస్తున్న అక్షయ పాత్ర సంస్థ సేవలు అనిర్వచనీయమని దేవాదాయ అటవీ పర్యావరణ శాఖ మంత్రి కొండా సురేఖ అన్నారు. సోమవారం నగర పరిధిలోని 14వ డివిజన్ ఏనుమాములలో ఇస్కాన్ అక్షయ పాత్ర ఆధ్వర్యంలో సామాజిక సేవా కార్యక్రమం (సీఎన్ఆర్)లో భాగంగా హెచ్డీసీ సహకారంతో అధునాతనంగా ఏర్పాటు చేసిన వంటశాల యంత్రాలను సోమ వారం మంత్రి ప్రారంభించారు. ఈ సందర్భంగా మాట్లాడుతూ ప్రపంచ వ్యాప్తంగా ఇస్కాన్ అంటే తెలియని వారు ఉ

ండరని, అంతర్జాతీయ స్థాయిలో పేద ప్రతిష్టలు పొందిన ఆధ్యాత్మిక సామాజిక సేవా సంస్థ అని చెప్పారు. కృష్ణ చైతన్యాన్ని విశ్వవ్యాప్తం చేయడానికి ఏర్పడిందని, అనేక విద్యా సంస్థలను ఆ సంస్థ నడుపుతుందని హాంట్ కృష్ణ సంతకీర్తన ఉచిత ప్రసార వితరణ ఎంతో ప్రసిద్ధి చెందినదని పేర్కొన్నారు. తెలుగు రాష్ట్రాల్లో ఇస్కాన్ నిర్మించిన ఆలయాలు ఎంతో ప్రతిష్ట పొందాయని తెలిపారు. అక్షయ పాత్ర ఫౌండేషన్ ఇస్కాన్ కు అనుబంధంగా పని చేస్తుందని, బెంగుళూరు కేంద్రంగా ప్రారంభమై, ఆకలితో ఏ బిడ్డ చదువుకు దూరం కాకూడదనే ఉన్నత లక్ష్యంతో ప్రారంభించారని చెప్పారు. నగరంలో ప్రభుత్వ పాఠశాలలో చదువుకు విద్యార్థుల కోసం మధ్యాహ్న భోజన పథకం(ఎంఓఎం)లో భాగంగా నాణ్యమైన రుచికరమైన వేడి ఆహారాన్ని అందించడమే లక్ష్యంగా పనిచేస్తున్నారని తెలిపారు. ప్రపంచంలోనే అతిపెద్ద మధ్యాహ్న భోజన పథకాన్ని నడుపుతున్న అతిపెద్ద సంస్థ ఇదేనని పేర్కొన్నారు. కేంద్రీకృతంగా ఏర్పాటు చేయబడిన వంటశాలలో

వందలం ద్వారా లక్షలాదిమంది పిల్లలకు భోజనాన్ని అందిస్తున్నారని చెప్పారు. 16రాష్ట్రాలు, 3కేంద్ర పాలిత ప్రాంతాల్లో ఉన్న 22వేల ప్రభుత్వ పాఠశాలల్లో సుమారు ప్రతిరోజు 20 లక్షలపైగా విద్యార్థులకు ఆహారాన్ని అందిస్తున్నారని తెలిపారు. వర్షపువేట ఎమ్మెల్యే కేఆర్ నాగరాజు మాట్లాడుతూ మానవసేవయే మాధవసేవ అనే విధంగా అక్షయ ఫౌండేషన్ వారు పనిచేస్తున్నారన్నారు. బలహీన వర్గాల ఆకలిని తీర్చడానికి ఆహారాన్ని అందించడం ఆహ్లానించడం పరిణామం అని పేర్కొన్నారు. మేయర్ గుండు సుధారాణి మాట్లాడుతూ పౌష్టికాహారంతో కూడిన ఆహారాన్ని ఇవ్వాలనే సంకల్పంతో కెసీసె ఏర్పాటు చేయడం సంతోషంగా ఉందన్నారు. సెంట్రల్లైజ్డ్ హైజినిక్ అధునాతన వంటశాలను ఏర్పాటుచేసి ఆహారాన్ని అందించేలా ముఖ్యమంత్రి ప్రత్యేక చొరవ చూపారని తెలిపారు. ఈ కార్యక్రమంలో వరంగల్ కలెక్టర్ డా.సత్య శారద, అదనపు కలెక్టర్ సంద్యారాణి, కార్పొరేటర్ తూర్పాటి సులోచన సారయ్య తదితరులు పాల్గొన్నారు.



'భరోసా' సేవలు భేష్

జిల్లా ప్రధాన న్యాయమూర్తి శివ కుమార్ మహిళలు, చిన్నారులకు అండగా భరోసా కేంద్రం : పమేలా సత్పతి ఘనంగా భరోసా కేంద్రం తొలి వార్షికోత్సవం

ప్రజానావ, కరీంనగర్: కరీంనగర్ జిల్లాలో మహిళలు, చిన్నారుల రక్షణకు భరోసాగా నిలుస్తున్న భరోసా కేంద్రం అందిస్తున్న సేవలు అభినందనీయమని జిల్లా ప్రధాన న్యాయమూర్తి ఎస్. శివకుమార్ అన్నారు. రేకుర్తి-కొత్తపల్లి రోడ్డులో పోలీసు శాఖ మహిళా భద్రత విభాగం ఆధ్వర్యంలో నిర్వహిస్తున్న భరోసా కేంద్రం తొలి వార్షికోత్సవాన్ని సోమవారం నిర్వహించగా, ఆయన ముఖ్య అతిథిగా పాల్గొని మాట్లాడారు. సైబర్ నేరాలు, మహిళలు చిన్నారులపై వేధింపులు పెరుగుతున్న నేపథ్యంలో, ఒకేచోట వైద్యం, న్యాయం, కౌన్సిలింగ్ సేవలు అందించడం వల్ల బాధితుల్లో ధైర్యం పెరుగుతోందన్నారు. కరీంనగర్ భరోసా కేంద్రంలో కేసులు తక్కువగా నమోదవడం సానుకూల అంశమని పేర్కొన్నారు. కలెక్టర్ పమేలా సత్పతి మాట్లాడుతూ భరోసా కేంద్రం బాధితులకు వైద్య, న్యాయ సహాయంతో పాటు కౌన్సిలింగ్ ద్వారా ఆత్మవిశ్వాసం నింపుతోందని అన్నారు. పోలీస్ కమిషనర్ గౌస్ ఆలం మాట్లాడుతూ కేంద్రం ప్రారంభం నుంచి ఇప్పటివరకు 47 పోక్సీ, 13 అత్యాచారం కేసులు నమోదు కాగా, బాధితులకు రూ.5 లక్షల ఆర్థిక సహాయం అందించినట్లు తెలిపారు. ఈ కార్యక్రమంలో సీడబ్ల్యూసీ చైర్మన్ ధనలక్ష్మి, జిల్లా సర్కేటు అధికారి సరస్వతి, జిల్లా వైద్యాధికారి వెంకటరమణ, పోలీస్ అధికారులు, భవిష్యత్ కేంద్రం అధికారులు, సిబ్బంది పాల్గొన్నారు.



వేములవాడ ఏఎస్సీగా రుక్మిణి సాయి బిఎస్ సోమవారం బాధ్యతలు స్వీకరించారు. అంతరంగం జిల్లా ఎస్సీ మహిళా బీగిటేను మర్యాదపూర్వకంగా కలిశారు. - ప్రజానావ, వేములవాడ

అణగారిన వర్గాల కోసం కృషిచేసిన మహనీయుడు వెంకటస్వామి

నివాళులర్పించిన ఎస్సీ మహిళా బీగిటే

ప్రజానావ, సిరిసిల్ల: సేవ, క్రమశిక్షణ, నైతికతలకు జీ.వెంకటస్వామి (కాకా) జీవితం నిదర్శనమని ఎస్సీ మహిళా బీగిటే అన్నారు. వెంకటస్వామి (కాకా) వర్తంతి సందర్భంగా సోమవారం జిల్లా పోలీస్ కార్యాలయంలో ఏర్పాటు చేసిన ఆయన చిత్రపటానికి ఎస్సీ పూలమాల వేసి ఘనంగా నివాళులర్పించారు. ఈ సందర్భంగా మాట్లాడుతూ.. సుదీర్ఘకాలం పాటు కేంద్ర మంత్రిగా, పార్లమెంటు సభ్యునిగా ప్రాతినిధ్యం వహించిన జీ. వెంకటస్వామి గారు దళిత, బడుగు, బలహీన, అణగారిన వర్గాల అభ్యున్నతి కోసం విశేషంగా కృషి చేశారని తెలిపారు. సమాజ సేవకు ఆయన చేసిన కృషి చిరస్మరణీయమని, ఆయన సేవలను గుర్తిస్తూ నిరంతరం స్ఫూరించుకునేలా ప్రభుత్వం అధికారికంగా జయంతి, వర్తంతి వేడుకలను నిర్వహిస్తోందని అన్నారు. ఈ కార్యక్రమంలో అదనపు ఎస్సీ చంద్రయ్య, డీఎస్సీ నాగేంద్రచారి, సీబిలు నాగేశ్వరరావు, మధుకర్, ఆర్డెం రమేష్, ఏ.ఓ. పద్మ, ఎన్.బి.బి, సిబ్బంది పాల్గొన్నారు.



భీమేశ్వర స్వామి ఆలయంలో రద్దీ

- వివిధ ప్రాంతాల నుంచి పెద్ద సంఖ్యలో తరలివచ్చిన భక్తులు
- సమ్మక్క శాతర నేపథ్యంలో 24 గంటల పాటు దర్శనాలు

ప్రజానావ, వేములవాడ: సమ్మక్క-సారలమ్మ అమ్మవార్ల శాతర ప్రారంభం కావడంతో వేములవాడలోని రాజరాజేశ్వర స్వామి దేవస్థానానికి అనుబంధ ఆలయాల్లో భీమేశ్వర స్వామి ఆలయం, బద్ది పోచమ్మ ఆలయాల్లో భక్తుల రద్దీ భారీగా పెరిగింది. ఆదివారం నుంచి సోమవారం రాత్రి వరకు భక్తుల సంఖ్య గణనీయంగా నమోదైంది. భక్తుల సౌకర్యార్థం ఈ రెండు ఆలయాలను 24 గంటల పాటు దర్శనానికి తెరిచి ఉంచినట్లు దేవస్థానం అధికారులు తెలిపారు. శాతర సందర్భంగా రాష్ట్రంలోని వివిధ ప్రాంతాల



నుంచి పెద్ద సంఖ్యలో భక్తులు తరలివచ్చి అమ్మవార్లను, స్వామివారిని భక్తిశ్రద్ధలతో దర్శించుకుంటున్నారు. ఈ సందర్భంగా ఆలయ ఈవ్ ఎల్. రమాదేవి ఉద్యోగులకు సైప్లత్ ద్యూటీలు కేటాయించి, భక్తులకు ఎలాంటి అసౌకర్యాలు కలగకుండా నమస్కారంతో విధులు నిర్వహించాలని ఆదేశించారు. దర్శన ఏర్పాట్లు, క్యూలైన్ల నిర్వహణ, శాంతి భద్రతలు, పరిశుభ్రత తదితర అంశాలపై ప్రత్యేక శ్రద్ధ తీసుకోవాలని సూచించారు. అలాగే క్యూలైన్లలో భక్తులకు తాగునీటి సదుపాయం, ఎండ తీవ్రత నుంచి రక్షణగా టెంట్ల ఏర్పాటు, భక్తుల రద్దీ నియంత్రణకు తగిన చర్యలు చేపట్టినట్లు తెలిపారు. భక్తుల సౌకర్యార్థం రూ.100 శీఘ్ర దర్శనం, రూ.300 అతి శీఘ్ర దర్శనం కోసం ప్రత్యేక

కొంటర్లు ఏర్పాటు చేసి, వచ్చే భక్తులకు ఎలాంటి ఇబ్బందులు కలగకుండా ఆలయ సిబ్బంది అప్రమత్తంగా విధులు నిర్వహించాలని ఈవ్ సూచించారు. ఈ సందర్భంగా ఆమె స్వయంగా ఆలయానికి చేరుకొని ఏర్పాట్లను పరిశీలించారు. సోమవారం సాయంత్రం 6 గంటల వరకు 56,691 మంది భక్తులు స్వామివారిని దర్శించుకున్నట్లు అధికారులు తెలిపారు. ఈ కార్యక్రమంలో ఏ.కా.ఓ. శ్రావణ్ కుమార్, అశోక్ కుమార్, పర్యవేక్షకులు శ్రీనివాస్ శర్మ, విజయ్ కుమార్, వెల్లి సంతోష్, సీనియర్ అసిస్టెంట్ ఎడ్ల శివ సాయికుమార్, ఓన్నారం భాస్కర్, పురాణం వంశీమోన శర్మ, ఎస్సీఎఫ్ సిబ్బంది, ఆలయ ఉద్యోగులు పాల్గొన్నారు.

సమస్యల పరిష్కారమే లక్ష్యం



కుంకుమపువ్వు నీరు లేదా పాలు.. ఏది మంచిది?

కుంకుమపువ్వును క్రమం తప్పకుండా తీసుకోవడం శరీర ఆరోగ్యానికి చాలా మేలు చేస్తుంది. చాలా మంది చర్మ సౌందర్యాన్ని పెంచడానికి కుంకుమపువ్వును తీసుకుంటారు. చర్మాన్ని ప్రకాశవంతంగా మార్చడం, జీర్ణక్రియను మెరుగుపరచడం, రోగనిరోధక శక్తిని పెంచడం, గుండె ఆరోగ్యం వంటి అనేక ప్రయోజనాలను కుంకుమపువ్వు కలిగి ఉంది. అనేక వ్యాధుల నుండి ఉపశమనం పొందడానికి కూడా దీనిని ఉపయోగించవచ్చు.

ఖాళీ కడుపుతో కుంకుమపువ్వు నీరు లేదా పాలు తీసుకోవడం వల్ల బరువు తగ్గడానికి సహాయపడుతుంది. ఇది అలెర్జిలు, ఉబ్బనం చికిత్సలో, నిద్రలేమి సమస్యలను పరిష్కరించడంలో కూడా సహాయపడుతుంది. గర్భిణీ స్త్రీలు ఉత్తమ ప్రయోజనాలను పొందడానికి కుంకుమపువ్వు నీరు లేదా పాలు తీసుకోవాలని నిపుణులు సలహా ఇస్తున్నారు. కుంకుమపువ్వును నీటితో లేదా పాలతో కలిపి తాగాలా అనేది చాలా మందికి కలిగి ఒక సాధారణ ప్రశ్న. గరిష్ట ప్రయోజనాలను పొందడానికి కుంకుమపువ్వును ఎలా తీసుకోవాలో ఇప్పుడు తెలుసుకుందాం..

కుంకుమపువ్వు నీరు :

గోరువెచ్చని నీటిలో కుంకుమపువ్వు కలిపి తాగడం వల్ల మానసిక స్థితి, ఒత్తిడి, చర్మం, హార్మోన్ల సమతుల్యతపై సానుకూల ప్రభావాన్ని చూపుతుందని పోషకాహార నిపుణులు వివరిస్తున్నారు. కుంకుమ పువ్వు ఆందోళన, నిరాశ లక్షణాలను తగ్గిస్తుంది. ఖావోద్యేగ కోరికలు, చిరాకును తగ్గిస్తుంది.

కుంకుమపువ్వు పాలు :

నిపుణుల అభిప్రాయం ప్రకారం, పాలలో కుంకుమపువ్వు కలుపుకోవడం వల్ల దాని వాసన, రుచి పెరుగుతుంది. ఎందుకంటే పాలలోని కొవ్వు కుంకుమపువ్వు నుండి ఎక్కువ సప్రాసలేను సంగ్రహిస్తుంది. సువాసనకు సప్రాసలే చాలా అవసరం, కానీ దాని ఆరోగ్య ప్రయోజనాలు క్రోసిన్ కంటే తక్కువగా ఉంటాయని చెబుతారు.

మీరు మీ మానసిక స్థితిని మెరుగుపరచుకోవాలనుకుంటే, గ్రామీ లేదా హార్మోన్ల సమస్యల నుండి ఉపశమనం పొందాలనుకుంటే, పేగు ఆరోగ్యాన్ని మెరుగుపరచుకోవాలనుకుంటే, ఆరోగ్యకరమైన చర్మాన్ని పొందాలనుకుంటే, గోరువెచ్చని నీటిలో కుంకుమపువ్వును నానబెట్టడం చాలా ప్రయోజనకరంగా ఉంటుంది. మంచి నిద్ర లేదా విశ్రాంతి కోసం మీరు రాత్రిపూట పాలలో కొంత కుంకుమపువ్వును కూడా కలపవచ్చు. ఇది అంత ప్రయోజనకరం కాదని పోషకాహార నిపుణులూ అంటున్నారు.



23 ఫిర్యాదులు స్వీకరించిన ఎస్సీ మహిళా బిగిత్

ప్రజానావ, సిరిసిల్లా ప్రజల వద్ద నుంచి ఫిర్యాదులు స్వీకరించి సమస్యల పరిష్కారమే లక్ష్యంగా బాధితులకు సత్వర న్యాయం చేయడానికి ప్రతి సోమవారం జిల్లా పోలీస్ కార్యాలయంలో గ్రీవెన్స్ డే కార్యక్రమం నిర్వహిస్తున్నట్లు ఎస్సీ మహిళా బిగిత్ తెలిపారు. గ్రీవెన్స్ డేలో భాగంగా జిల్లాలోని వివిధ ప్రాంతాల నుంచి వచ్చిన అర్జీదారులు 23 ఫిర్యాదులు సమర్పించగా, వాటిని స్వీకరించి, ఆయా పోలీస్ స్టేషన్ల అధికారులకు ఫోన్ చేసి బాధితుల సమస్యలను చట్టపరంగా త్వరితగతిన పరిష్కరించాలని ఆదేశించారు. ఈ సందర్భంగా ఎస్సీ మాట్లాడుతూ.. ప్రజలకు పోలీస్ సేవలు మరింత చేరువ చేయడమే లక్ష్యంగా, ప్రజా సమస్యలు పరిష్కరించే విధంగా కృషి చేయడం జరుగుతుందని, పోలీస్ అధికారులు, సిబ్బంది స్టేషన్ల వచ్చిన ఫిర్యాదుదారులతో మర్యాదపూర్వకంగా ప్రవర్తించాలన్నారు. వినతులు, ఫిర్యాదులు స్వీకరించి, అవసరమైతే క్షేత్ర స్థాయిలో పరిశీలించి చట్ట ప్రకారం బాధితులకు న్యాయం జరిగే విధంగా చూడాలని ఆదేశించారు. దీంతో ఫిర్యాదుదారునికి పోలీస్ శాఖపై భరోసా, నమ్మకం కలుగుతుందన్నారు. గ్రీవెన్స్ డే లో వచ్చిన ఫిర్యాదులు



ఎస్సీ మహిళా బిగిత్ డాక్టర్ డ్వారా ప్రజలు నేరుగా తమ సమస్యలను ఎప్పటికప్పుడు సమీక్షించుకుంటూ ప్రజలకు మరింత సమర్థవంతంగా సేవలందించడం జరుగుతుందన్నారు. గ్రీవెన్స్ డే ద్వారా ప్రజలు నేరుగా తమ సమస్యలను అధికారుల దృష్టికి తీసుకురావడం ద్వారా సాధ్యమైనంత త్వరగా వాటిని పరిష్కరించేలా చూస్తామని ఎస్సీ తెలిపారు.

భవిష్యత్తుకు బలమైన పునాది గణితం

డఫోడిల్స్ పాఠశాల చెర్లన్ చింతల నరేందర్ ఘనంగా జాతీయ గణిత దినోత్సవ వేడుకలు

ప్రజానావ, నర్సంపేట: భవిష్యత్తుకు బలమైన పునాది గణితం అని డఫోడిల్స్ పాఠశాల చెర్లన్ చింతల నరేందర్ అన్నారు. గణిత మేధావి శ్రీనివాస రామానుజన్ అయ్యంగార్ 138వ జయంతి సందర్భంగా సోమవారం నర్సంపేట పట్టణంలోని డఫోడిల్స్ పాఠశాలలో జాతీయ గణిత దినోత్సవ వేడుకలను ఘనంగా నిర్వహించారు. ముందుగా శ్రీనివాస రామానుజన్ చిత్రపటానికి పూలమాల వేసి నివాళులు అర్పించారు. ఈ సందర్భంగా ఆయన మాట్లాడుతూ గణితం ప్రతి ఒక్కరి నిత్య జీవితంలో విడదీయరాని భాగమని అన్నారు. చిన్న వయసులోనే అపారమైన మేధస్సుతో సుమారు 3,900కు పైగా గణిత సమీకరణాలను కనుగొని ప్రపంచ వ్యాప్తంగా భారత దేశానికి కీర్తి ప్రతిష్ఠలు తీసుకువచ్చిన మహానుభావుడైన రామానుజన్ అని కొనియాడారు. ఆయన జన్మదినాన్ని ప్రతి సంవత్సరం జాతీయ గణిత దినోత్సవంగా జరుపుకోవడం



గర్వకారణమని పేర్కొన్నారు. విద్య అనేది కేవలం మార్కులకే పరిమితం కాదని, విద్యార్థుల్లో సృజనాత్మకత, ఆత్మవిశ్వాసం పెంపొందించడమే తమ లక్ష్యమని పేర్కొన్నారు. విద్యార్థులు శ్రీనివాస రామానుజన్ ను ఆదర్శంగా తీసుకొని గణిత శాస్త్రంలో నైపుణ్యాన్ని పెంపొందించుకొని శాస్త్ర, సాంకేతిక రంగాల్లో ఉన్నత శిఖరాలను అధిరోహించాలని ఆకాంక్షించారు. అనంతరం విద్యార్థులు గణితానికి సంబంధించిన నమూనాలు, ప్రదర్శనలు, లాజిక్ గేమ్స్, విద్యార్థులు పాల్గొన్నారు.

శాతవాహనలో గణిత దినోత్సవ వేడుకలు

ప్రజానావ, కరీంనగర్: శాతవాహన విశ్వవిద్యాలయం సైన్స్ కళాశాలలోని గణిత శాస్త్ర విభాగం ఆధ్వర్యంలో జాతీయ గణిత దినోత్సవాన్ని ఘనంగా నిర్వహించారు. ఈ కార్యక్రమానికి విభాగాధిపతి డా. కె.ప్రసాద్ అధ్యక్షత వహించగా, విద్యార్థులు గణిత శాస్త్రపై ఆసక్తి పెంచుకోవాలని, భారతీయ గణిత మేధావి శ్రీనివాస రామానుజన్ చేసిన సేవలు స్ఫూర్తిదాయకమని తెలిపారు. ముఖ్య అతిథిగా పాల్గొన్న కళాశాల ప్రిన్సిపల్ డా. ఎస్.రమాకాంత్ మాట్లాడుతూ అతి చిన్న వయసులోనే రాయల్ సొసైటీ ఆఫ్ మ్యాథమెటిక్స్, లండన్ సభ్యుడిగా ఎంపికై గణిత శాస్త్రంలో, ముఖ్యంగా ఇన్ఫినిటీకి సంబంధించిన సూత్రాలపై రామానుజన్ చేసిన పరిశోధనలు ప్రపంచవ్యాప్తంగా గుర్తింపు పొందాయని పేర్కొన్నారు. విద్యార్థులు ఆయన జీవితాన్ని ఆదర్శంగా తీసుకొని గణితంలో పరిశోధనలు చేసి కొత్త ఆవిష్కరణలు చేయాలని సూచించారు.



రామానుజన్ చిత్రపటానికి పూలమాలలు వేసి ఘనంగా నివాళులర్పించారు. ప్రతి ఏడాది డిసెంబర్ 22న జాతీయ గణిత దినోత్సవాన్ని జరుపుకుంటున్నామని తెలిపారు. ఈ కార్యక్రమంలో గణిత అధ్యాపకులు డా.పి.రవి కుమార్, జే.పరశురాం, కే.అనూప, అధ్యాపకులు డా.జోసెఫ్ రాజ్, విద్యార్థులు పాల్గొన్నారు.

ఎస్ఆర్ డిజి స్కూల్లో ఘనంగా గణిత దినోత్సవం



ప్రజానావ, కరీంనగర్: ప్రఖ్యాత గణిత మేధావి శ్రీనివాస రామానుజన్ జయంతిని పురస్కరించుకుని కరీంనగర్ అశోక్ నగర్ లోని ఎస్ఆర్ డిజి స్కూల్లో గణిత దినోత్సవ వేడుకలు అట్టహాసంగా జరిగాయి. ఈ కార్యక్రమానికి ముఖ్య అతిథిగా గిన్నిస్ బుక్ ఆఫ్ వరల్డ్ రికార్డ్స్ గ్రహీత, అభాకన్ 2.0 వ్యవస్థాపకులు, ప్రభుత్వ పాఠశాల ప్రధానోపాధ్యాయులు అడ్డగట్ల గంగాధర్ హాజరయ్యారు. ఈ సందర్భంగా ఆయన మాట్లాడుతూ విద్యార్థుల వ్యక్తిగత, విద్యాపరమైన ఎదుగుదలకు గణితం ఎంతో దోహదపడుతుందని, గణితంపై పట్టు సాధించడం ద్వారా విద్యార్థులు తమ మేధోశక్తిని పెంచుకోవచ్చని సూచించారు. ఎస్ఆర్ స్కూల్స్ జోనల్ ఇన్చార్జ్ శశిధర్ మాట్లాడుతూ సమాజంపై గణిత శాస్త్ర ప్రభావం ఎంతో ఉందని, ప్రతి విద్యార్థి సమగ్ర అభివృద్ధికి గణితం అత్యవసరమని పేర్కొన్నారు. పాఠశాల ప్రిన్సిపాల్ మానస మాట్లాడుతూ విద్యార్థుల మానసిక శ్రేయస్సు, పురోగతికి గణితం కీలక పాత్ర పోషిస్తుందని తెలిపారు. వేడుకల్లో భాగంగా విద్యార్థులు తయారుచేసిన వివిధ గణిత నమూనాలు (ప్రాజెక్టులు), ప్రదర్శనలు ఆహూతులను విశేషంగా ఆకట్టుకున్నాయి. ఈ కార్యక్రమంలో ఉపాధ్యాయులు, విద్యార్థులు, వారి తల్లిదండ్రులు పెద్ద సంఖ్యలో పాల్గొన్నారు.



నార్తల్ అఖండ-2 విడుదల

హిందీ ప్రేక్షకుల స్పందన అంతంత మాత్రమే

టాలీవుడ్ సీనియర్ హీరోలు మెగాస్టార్ చిరంజీవి, నటసింహం నందమూరి బాలకృష్ణలకు తెలుగులో ఉన్న స్టార్ డమ్ గురించి ప్రత్యేకంగా చెప్పాల్సిన అవసరం లేదు. ఆరు పదుల వయసులోనూ తమదైన శైలితో ప్రేక్షకులను మెప్పిస్తూ, యంగ్ హీరోలకు గట్టి పోటీ ఇస్తూ వరుస సినిమాలతో దూసుకుపోతున్నారు. తెలుగులో వీరిద్దరికీ అశేషమైన అభిమాన గణం ఉండటంతో పాటు భారీ మార్కెట్ కూడా ఉంది. అయితే నార్తల్ మార్కెట్ విషయానికి వస్తే చిరంజీవి, బాలకృష్ణలకు ఆశించిన స్థాయిలో ఫలితాలు దక్కడం లేదనే అభిప్రాయం సినీ వర్గాల్లో వినిపిస్తోంది. మెగాస్టార్ చిరంజీవి స్వాతంత్ర్య పోరాట యోధుడి కథతో తెరకెక్కిన 'సైరా నరసింహ రెడ్డి' సినిమాతో నార్తల్ ఆడియన్స్ ను టార్గెట్ చేశారు. భారీ బడ్జెట్, పాస్ ఇండియా రిలీజ్, అమితాబ్ బచ్చన్ కీలక పాత్రలో నటించడం వంటి అంశాలు సినీమాపై భారీ అంచనాలను పెంచాయి. కానీ హిందీలో పెద్ద ఎత్తున రిలీజ్ చేసినప్పటికీ, సినీమా ఆశించిన స్థాయిలో ప్రేక్షకులను ఆకట్టుకోలేకపోయింది. వసూళ్లు పరిమితంగానే నమోదయ్యాయి. ఆ తర్వాత మలయాళ సూపర్ హిట్ 'లూసిఫర్' రీమేక్ గా తెరకెక్కిన 'గాడ్ ఫాదర్' తో మరోసారి చిరంజీవి నార్తల్ మార్కెట్లో తన అదృష్టాన్ని పరీక్షించారు. రాజకీయ నేపథ్యం, పవర్ ఫుల్ పాత్ర ఉన్నప్పటికీ ఈ సినిమా కూడా హిందీలో పెద్దగా ప్రభావం చూపలేకపోయింది. ఇదే సమయంలో నటసింహం బాలకృష్ణ కెరీర్లో భారీ భాగీబస్తర్ గా నిలిచిన 'అఖండ' సినిమాతో నార్తల్ ఆడియన్స్ దృష్టిని ఆకర్షించారు. టోయిపాటి శ్రీను దర్శకత్వంలో తెరకెక్కిన ఈ చిత్రం తెలుగులోనే కాదు, హిందీ డబ్బింగ్ వెర్షన్ కి కూడా యూట్యూబ్, టీవీ ప్రసారాల ద్వారా మంచి ఆదరణ లభించింది. ఈ నేపథ్యంలో 'అఖండ 2: తాండవం' పై హిందీలో కూడా మంచి అంచనాలు ఏర్పడ్డాయి. సీక్వెల్ నార్తల్ మార్కెట్లో క్లిక అవుతుందని బ్రేడ్ వర్గాలు భావించాయి. కానీ రిలీజ్ తర్వాత పరిస్థితి భిన్నంగా మారింది. హిందీ వెర్షన్ కు థియేటర్లలో స్పందన నెమ్మదిగా ఉండటంతో వసూళ్లు నిరాశపరిచినట్లు సమాచారం. ఇప్పటివరకు కలెక్షన్లు కోటి రూపాయల మార్కును కూడా దాటలేదనే ప్రచారం జరుగుతోంది. దీంతో చిరంజీవి హిందీ సినిమాల కంటే బాలకృష్ణ సినిమా మరింత తక్కువ వసూళ్లు సాధించిందన్న చర్చ మొదలైంది. టాలీవుడ్ మార్కెట్లో 'అఖండ 2' విషయంలో అంచనాలు ఒకలా, ఫలితాలు మరోలా వచ్చాయని సినీ విశ్లేషకులు అభిప్రాయపడుతున్నారు. రానున్న రోజులలో అయిన వీరు అనుకున్నది సాధిస్తారా అన్నది చూడాలి.



అనిల్ రావిపూడి అదుర్స్

ఎబతో ప్రచార వీడియో వైరల్

సినీమా ప్రమోషన్ విషయంలో దర్శకుడు అనిల్ రావిపూడి అనుసరిస్తున్న వైఖరి పూర్తిగా భిన్నంగా ఉంటుంది. తనదైన పంధాలో కొత్త ఐడియాలను అప్లై చేస్తూ, ప్రతి సినీమాను విడుదలకు ముందే ట్రాండింగ్లో ఉంచడంలో అనిల్ దిట్ట. ప్రస్తుతం ఆయన మెగాస్టార్ చిరంజీవితో తెరకెక్కిస్తున్న చిత్రం 'మన శంకరవరప్రసాద్ గారు' విషయంలో కూడా ఇదే ఫార్ములాను ఫాలో అవుతున్నారు. ఈ సినిమా అనాన్స్ మెంట్ దగ్గర నుంచే వరుసగా క్రియేటివ్ ప్రమోషన్ ల వీడియోలు రిలీజ్ చేస్తూ ప్రేక్షకుల దృష్టిని ఆకర్షిస్తున్నారు అనిల్. సినీమాతో సంబంధం ఉన్న ప్రతి అంశాన్ని ప్రమోషన్ గా మార్చి వైరల్ చేయడంలో మరోసారి తన మార్క్ చూపిస్తున్నారు. లేటెస్ట్ గా అనిల్ రావిపూడి ఎబ (ఆర్టిఫిషియల్ ఇంటెలిజెన్స్) టెక్నాలజీని కూడా తన సినీమా ప్రమోషన్ కోసం వినియోగించి అందరినీ ఆశ్చర్యపరిచారు. తాజాగా విడుదల చేసిన ఓ ప్రత్యేక వీడియో ప్రస్తుతం నెట్టింట్ వైరల్ గా మారింది. అలా నేను చూస్తూ పెరిగిన మెగాస్టార్ నుంచి ఇలా నేను డైరెక్ట్ చేసే మెగాస్టార్ వరకు అంటూ అనిల్ షేర్ చేసిన ఈ వీడియో అభిమానులను ఆకట్టుకుంటోంది. ఇందులో చిరంజీవి కెరీర్లోని క్లాసిక్ సినిమాలు.. ఖైదీ, గ్యాంగ్ లీడర్, ఘరానా మొగుడు, జగదేకవీరుడు అతిలోక సుందరి, ముతామేస్త్రీ, అంజి, ఇంద్ర, శంకర్ దాదా ఎంటీబీఎస్, రాగూర్ వంటి చిత్రాల సెట్స్ కు అనిల్ వెళ్లినట్లుగా ఎబ వీడియోను రూపొందించారు. మెగాస్టార్ కలిసి ఉన్నట్లుగా చూపిస్తూ తన అభిమానాన్ని విస్తృతంగా ఆవిష్కరించారు. వింటేజ్ చిరుని పరిచయం చేస్తూ రూపొందించిన ఈ వీడియో మెగా అభిమానులను సర్ప్రైజ్ చేస్తోంది. నెట్టింట్ ఈ వీడియోకు భారీ స్పందన వస్తుండగా, అభిమానులు సంబరాలు చేసుకుంటున్నారు. అదే సమయంలో కొంత మంది నెటిజన్లు మాత్రం 'అనిల్ ప్రమోషన్ స్టాటస్ మామూలుగా లేదు. సినీమా కోసం ఏదీ పడదలం లేదుగా' అంటూ కామెంట్లు చేస్తున్నారు. ఇదిలా ఉండగా, 2025 సంక్రాంతికి సంక్రాంతికి వస్తున్నాం' సినీమాతో ఫ్యామిలీ ఆడియన్స్ ను ఆకట్టుకుని భాగీబస్తర్ హిట్ అందుకున్న అనిల్ రావిపూడి, 2026 సంక్రాంతికి కూడా అదే ఫీట్ ను రిపీట్ చేయాలనే ఉన్నారు. అందులో భాగంగానే మెగాస్టార్ చిరంజీవితో తెరకెక్కిస్తున్న 'మన శంకరవరప్రసాద్ గారు' తో సంక్రాంతి బరిలోకి దిగుతున్నారు. నయనతార హీరోయిన్ గా నటిస్తున్న ఈ చిత్రం జనవరి 12న భారీ స్థాయిలో విడుదల కానుంది. అలాగే వెంకీ మామ (వెంకటేశ్) ఈ మావీలో తొలిసారి చిరంజీవితో కలిసి గెస్ట్ రోల్ లో కనిపించనుండటం సినీమాపై అంచనాలను మరింత పెంచుతోంది.



దేశభక్తి ఒక్కటే కాదు.. కథాబలం కూడా ముఖ్యం

ఛావా విజయంపై నటుడు విక్రీ కౌశల్

'ఛావా', 'ధురంధర్'.. ఈ రెండు సినిమాలు ఊహించని స్థాయిలో విజయాన్ని సొంతం చేసుకున్నాయి. ఈ సినీమాల విజయానికి ప్రధాన కారణం వీటి నేపథ్యం మాత్రమేనని కొందరు కామెంట్స్ చేస్తున్నారు. ఈ రెండూ దేశభక్తి నేపథ్యంలో తెరకెక్కడం వల్లే విజయం సాధించాయంటూ వస్తోన్న కామెంట్స్ పై విక్రీ కౌశల్ స్పందించారు. అలా అనడం సరికాదని.. నేపథ్యంతో పాటు వీటిలో ఎన్నో ఎమోషనల్ సన్నివేశాలు ఉన్నాయని అన్నారు. 'దేశభక్తి.. సినీమా విజయాలకు ఇది ఒక ఫార్ములా కాదు. అలా చెబితే అవమానించడమే అవుతుంది. దేశభక్తి నిర్వచించలేని ఓ అనుభూతి. దాన్ని మన సినీమాలు, సాహిత్యం, క్రీడలతో నిరంతరం చాటుకుంటూనే ఉండాలి. దేశంపై మనకున్న గౌరవం, ప్రేమకు నిదర్శనమే ఇలాంటి చిత్రాలు. మన దేశం గొప్పతనాన్ని ప్రపంచం ముందు చాటిచెప్పడానికి ఇదో మార్గం. 'ఛావా' లాంటి గొప్ప చిత్రంలో నటించినందుకు నాకెంతో గర్వంగా, ఆనందంగా ఉంది' అని విక్రీ కౌశల్ అన్నారు. శంభాజీ మహారాజ్ వీరగాధగా విక్రీ కౌశల్ ప్రధాన పాత్రలో తెరకెక్కిన చిత్రం 'ఛావా' లక్ష్యాల్లో ఉబేకర్ దర్శకత్వం వహించిన ఈ హిస్టారికల్ ఫిల్మ్ ఫిబ్రవరిలో ప్రేక్షకుల ముందుకువచ్చి భారీ విజయాన్ని అందుకుంది. ప్రపంచవ్యాప్తంగా రూ.807 కోట్లు వసూలు చేసింది. ఇక తాజాగా వచ్చిన 'ధురంధర్' శతదేశమైన పాకిస్తాన్ లోని ఉగ్రవాద సంస్థల్ని మూలాలతో నహా పెకిలించి.. అంతమొందించేందుకు భారత ఇంటెలిజెన్స్ బ్యూరో చేపట్టిన రహస్య ఆపరేషన్ నేపథ్యంలో రూపొందింది. దేశభక్తి అంశాలతో ముడిపడిన ఈ స్ట్రై యాక్షన్ డ్రిల్లర్ 17 రోజుల్లో రూ.845 కోట్లు వసూలు చేసినట్లు చిత్రబృందం తెలిపింది.



సమంతకూ తప్పని అభిమానుల తాకిడి

అభిమానుల అత్యుత్సాహం వల్ల 'ది రాజాసాబ్' ఈవెంట్ లో నిధి అగర్వాల్ ఇబ్బంది పడిన సంఘటన మరొక ముందే సమంతకు కూడా అలాంటి చేదు అనుభవమే ఎదురైంది. తాజాగా హైదరాబాద్ లో ఓ పాపింగ్ చూల్ ప్రారంభోత్సవానికి వచ్చిన ఆమె తిరిగి తన కారు వద్దకు వెళ్తుండగా అభిమానులు ఒక్కసారిగా సిల్వీల కోసం ఎగబడ్డారు. దీంతో సమంత ఇబ్బంది పడ్డారు. బాడీగార్డ్లు ఆమెను జాగ్రత్తగా కారు ఎక్కించడంతో ఊపిరిపీల్చుకున్నారు. ప్రస్తుతం ఈ వీడియో సోషల్ మీడియాలో వైరల్ అవుతుండగా నెటిజన్లు అభిమానుల తీరును తప్పుపడుతున్నారు.

24న మైసూ ఫస్ట్ గ్లింప్స్ విడుదల

కన్నడ భాష రఘుకే ముందన్నా లీడ్ రోల్ లో నటిస్తున్న ప్రాజెక్ట్ మైసూ. పాన్ ఇండియా బ్యాక్ డ్రాప్ లో వసాన్ ఈ చిత్రం నుంచి ఇప్పటికే విడుదల చేసిన రఘుకే ముందన్నా ఫస్ట్ లుక్ పోస్టర్ నెట్టింట్ వైరల్ అవుతుండగా.. రఘుకే ముందన్నా ఇదివరకెన్నడూ కనిపించని నయా అవతారంలో కనిపించుకున్నట్లు హిందీ ఇన్ ఫోకస్ మేకర్స్ తాజాగా మరో క్రేజ్ వార్తను షేర్ చేశారు. మైసూ ఫస్ట్ గ్లింప్స్ ను డిసెంబర్ 24న గ్రాండ్ గా లాంచ్ చేయనున్నట్లు ప్రకటించారు మేకర్స్. ఈ చిత్రంలో రఘుకే ముందన్నా గోండ్ గిరిజన మహిళగా కనిపించుకుందని పోస్టర్ తో తెలుస్తోంది. మైసూ సినీమాతో డైరెక్టర్ గా ఎంట్రీ ఇస్తున్నాడు. అనీఫార్ములా ఫిల్మ్ బ్యానర్ పై తెరకెక్కుతున్న ఈ మూవీకి జేక్స్ బజోయ్ మ్యూజిక్, బ్యాక్ గ్రౌండ్ అందిస్తున్నాడు. పుష్ప ప్రాంచైజ్ లో శ్రీవల్లిగా డీగ్లామరస్ రోల్ లో పాన్ ఇండియా మార్కెట్ ను షేక్ చేసిన రఘుకే ముందన్నా మలి గోండ్ గిరిజన మహిళగా ఎలా మెప్పించబోతున్నదన్నది ఆసక్తి రేకెత్తిస్తోంది. ఈ మూవీలో పుష్ప 2 విలన్ తారక్ పాన్ శ్శ కీలక పాత్రలో నటిస్తుండగా.. కల్కి 2898 ఏడీ చిత్రానికి పనిచేసిన ఆండీ లాంగ్ గ్యూయన్ స్టంట్ మాస్టర్ గా పని చేస్తున్నాడని ఇన్ సైడ్ టాక్. ఈ డెబ్యూ డైరెక్టర్ ఇటీవలే మైసూ నుంచి రఘుకే ముందన్నా అరెస్ట్ లుక్ లాంచ్ చేసి హైవ్ క్రియేట్ చేస్తున్నాడు. కేరళలోని అభిరమ్ ఫిల్మ్ ఫూటింగ్ ఘరూ అయినట్లు ఇప్పటికే మేకర్స్ అప్ డేట్ అందించారు.

